

NI YACO NA UNEUNE

**TEKIDURU
KA CUVA**



**TAQOMAKI
IKO**



**TAUTAURI
MATUA**



WWW.CIVILDEFENCE.GOV.T.NZ



Ni yaco na uneune

TEKIDURU KA CUVA, TAQOMAKI IKO, TAUTAURI MATUA

E dau yaco na uneune e veiyasai Niu Siladi taucoko. E rawa ni tarovi na mavoa ka taqomaki na bula kevaka e matata vinaka tu na ka e dodonu me caka.

Ni yaco na uneune, Tekiduru ka Cuva, Taqomaki iko, Tautauri matua. E na dredre mo bale, tarova na kena lauti iko na veika era veivukayaki, ka taqomaka na ulumu, domomu kei na veitiki ni yagomu vakamareqeti tale e so.

- **TEKIDURU KA TATABAKI E NA LIGAMU RUARUA.** Ko na sega ni rawa ni bale, ia e na rawa ni ko qasi kevaka ko via toso.
- **TAQOMAKA** na ulumu kei na domomu (se na yagomu taucoko kevaka e rawa) e na ruku ni dua na teveli se desi (kevaka e toka volekati iko). Kevaka e sega ni dua na ka e voleka vei iko me rawa ni taqomaki iko, taqomaka ga na ulumu kei na domomu e na ligamu.
- **TAUTAURI MATUA**, taura matua toka na ka e taqomaki iko tiko, (kua ni toso kevaka sa taqomaki vinaka tiko na ulumu kei na domomu) me yacova ni sa oti na yavavala ni uneune. Kevaka e tosoya na uneune na ka e taqomaki iko tiko, toso vata kaya.

Kevaka e sega ni dua na ka e voleka vei iko me rawa ni taqomaki iko, qasi ki na dua na tutu ni vale, ka taqomaka na ulumu kei na domomu e na ligamu. Kua ni cici ki tautuba se duri e mata ni katuba. E levu era dau mavoa ni ra saga me ra dro e na GAUNA E YAVAVALA TIKO KINA na uneune. Ko na taqomaki vinaka cake kevaka ko Tekiduru ka Cuva, Taqomaki iko e na ruku ni ka e volekati iko, ka Taura Matua toka me yacova ni sa oti na yavavala ni uneune.

Vakarautaka edaidai e dua na i tuvatuva. Vakataroga se ko cei e rawa ni vukei iko se dua ko rawa ni vukea. E tu e na Tabana ni Veitaqomaki kei na Leqa Tubu Koso e na vanua ko vakaitikotiko kina, na i vakamacala ni veika me baleta na nomu yasana raraba.

